



## जयपुर विद्युत वितरण निगम लिमिटेड

(जन-सम्पर्क अनुभाग)  
(प्रेस विज्ञप्ति)

### 7065051222 पर एसएमएस कर मोबाईल नम्बर रजिस्टर्ड करवाएं प्रति माह बिजली बिल की जानकारी एसएमएस से घर बैठे प्राप्त करें

जयपुर, 20 मई। उपभोक्ताओं की सुविधा के लिए जयपुर डिस्कॉम द्वारा जारी किए हुए एसएमएस नम्बर 7065051222 नम्बर पर उपभोक्ता JVVNL REGMOB XXXXXXXXXXXXX लिखकर अपने मोबाईल से भेजेगें तो डिस्कॉम के रिकार्ड में उनका मोबाईल नम्बर के-नम्बर के साथ रजिस्टर्ड हो जाएगा। XXXXXXXXXXXXX यहां पर 12 अंको का के नम्बर है। इससे उपभोक्ता को बिल जारी होते ही हर माह अपने बिजली बिल की जानकारी एसएमएस द्वारा प्राप्त हो जाएगी।

जयपुर डिस्कॉम के प्रबन्ध निदेशक श्री ए.के.गुप्ता ने बताया कि बिजली का बिल प्राप्त करने के लिए उपभोक्ता 7065051222 नम्बर पर JVVNL BILL XXXXXXXXXXXXX या JVVNL KNO XXXXXXXXXXXXX एसएमएस करके भी बिल प्राप्त कर सकते हैं। JVVNL LPAY XXXXXXXXXXXXX करके लास्ट पेमेन्ट डिटेल की जानकारी प्राप्त कर सकते हैं तथा श्रटटछस् डळ XXXXXXXXXXXXX एसएमएस करके JVVNL के रिकार्ड में क्या नम्बर रजिस्टर्ड है, पता कर सकते हैं।

श्री गुप्ता ने बताया कि कोरोना महामारी के चलते अप्रैल व मई, 2020 में जारी होने वाले कृषि व 150 यूनिट तक प्रतिमाह उपभोग वाले घरेलू बिल भुगतान को 31 मई, 2020 तक स्थगित किया गया है, माफ नहीं किया है। उपभोक्ताओं से अपील है कि घरेलू व कृषि उपभोक्ता 31 मई, 2020 तक राशि का भुगतान करके 5 प्रतिशत राशि के बराबर रिबेट आगामी माह में प्राप्त कर सकते हैं। अन्य श्रेणी के उपभोक्ता 31 मई, 2020 तक बिल भुगतान करके एक प्रतिशत तक रिबेट का लाभ आगामी माह के बिल में पा सकते हैं।

उन्होंने बताया कि बिल प्राप्त करने व निगम की अन्य सेवाओं का घर बैठे उपभोग करने हेतु उपभोक्ता बिजली मित्र ऐप डाउनलोड कर सकते हैं। जिन उपभोक्ताओं के डिमाण्ड की अंतिम तिथि 22 मार्च से 31 मई, 2020 तक है वो अपने डिमाण्ड की राशि एक जून, 2020 तक जमा करवा सकते हैं।